



ព្រះរាជក្រឹត្យ

នស/រកត/០៤០៩/៤១ ៣

ស្តីពី

ការបង្កើតគណៈវិស្វកម្មកម្ពុជា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ

ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា

ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៩ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើ ច្បាប់ ស្តីពីការបង្កើតវិស្វកម្មកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃ ព្រះរាជាណាចក្រកម្ពុជា ដែលបានការឯកភាពពីគណៈរដ្ឋមន្ត្រី ក្នុងកិច្ចប្រជុំពេញអង្គ នាថ្ងៃទី២០ ខែមីនា ឆ្នាំ២០០៩

ត្រាស់បង្គាប់

ជំពូកទី១

បទប្បញ្ញត្តិទូទៅ



មាត្រា ១ ..

ត្រូវបានបង្កើតគណៈវិស្វកម្មកម្ពុជា ដែលសរសេរកាត់ថា "គ.វិ.ក." ដើម្បីប្រមូលផ្តុំ និងគ្រប់គ្រងវិស្វកម្ម ចុះបញ្ជីនៅព្រះរាជាណាចក្រកម្ពុជា ។

មាត្រា ២ ..

ព្រះរាជក្រឹត្យនេះមានគោលបំណងដូចតទៅ ៖

- រួមចំណែករៀបចំវិជ្ជាជីវៈវិស្វកម្មឱ្យកាន់តែល្អប្រសើរ ដើម្បីការពារកិត្តិយស និងសេចក្តីថ្លៃថ្នូររបស់វិស្វកម្ម
- រួមចំណែកថែរក្សា និងលើកស្ទួយអត្តសញ្ញាណជាតិ
- ពង្រឹងសមត្ថភាពបច្ចេកទេសគ្រប់ជំនាញ និងពង្រីកធនធានមនុស្សឱ្យស្របតាមកាលានុវត្តន៍ និងអនាគត
- ធានាឱ្យការប្រកបវិជ្ជាជីវៈវិស្វកម្មមានគុណភាព ប្រសិទ្ធភាព សុវត្ថិភាព ស្ថិរភាព និងការទទួលខុសត្រូវខ្ពស់
- ពង្រឹង ពង្រីកកិច្ចសហប្រតិបត្តិការ និងទំនាក់ទំនងផ្ទៃក្នុងវិស្វកម្មថ្នាក់ជាតិ និងទំនាក់ទំនងរវាងវិស្វកម្មជាតិ និងវិស្វកម្មអន្តរជាតិ
- ទទួលស្គាល់គុណភាពរបស់វិស្វកម្មកម្ពុជា ដើម្បីឱ្យមានគោរពយូរអង្វែងជាវិស្វកម្មអាជីពជាតិ និងអន្តរជាតិ
- រួមចំណែកក្នុងការបណ្តុះបណ្តាលវិជ្ជាជីវៈវិស្វកម្ម ដើម្បីអភិវឌ្ឍធនធានមនុស្សឱ្យស្របតាមតម្រូវការសង្គម ។

មាត្រា ៣ ..

ព្រះរាជក្រឹត្យនេះមានវិសាលភាពអនុវត្តចំពោះវិស្វករខ្មែរ និងវិស្វករបរទេសដែលបានចុះបញ្ជីនៅ គ.វិ.ក. ។
ព្រះរាជក្រឹត្យនេះមិនមានវិសាលភាពអនុវត្តចំពោះវិស្វករ ដែលកំពុងបំពេញការងារក្នុងក្របខណ្ឌក្រសួង និងស្ថាប័នរដ្ឋឡើយ ។

មាត្រា ៤ ..

វាក្យស័ព្ទសំខាន់ៗដែលប្រើក្នុងព្រះរាជក្រឹត្យនេះមានន័យដូចតទៅ ៖


- វិស្វករ សំដៅដល់រូបវន្តបុគ្គលខ្មែរ និងបរទេសដែលបានបញ្ចប់ការសិក្សាជំនាញវិស្វកម្មដោយជោគជ័យនៅតាមគ្រឹះស្ថានឧត្តមសិក្សានានានៅព្រះរាជាណាចក្រកម្ពុជា ឬនៅបរទេស ហើយមានការទទួលស្គាល់សញ្ញាបត្រស្របតាមច្បាប់និងបទប្បញ្ញត្តិជាធរមាននៃព្រះរាជាណាចក្រកម្ពុជា
- វិស្វករអាជីព សំដៅដល់វិស្វករខ្មែរ និងវិស្វករបរទេស ដែលបានចុះឈ្មោះទទួលស្គាល់ក្នុងបញ្ជីនៃ គ.វិ.ក. និងបានបំពេញលក្ខខណ្ឌស្របតាមច្បាប់ និងបទប្បញ្ញត្តិជាធរមាននៃព្រះរាជាណាចក្រកម្ពុជា
- វិស្វករអាស៊ាន សំដៅដល់រូបវន្តបុគ្គលដែលមានសញ្ជាតិ ក្នុងប្រទេសជាសមាជិកអាស៊ាន និងមានលក្ខណសម្បត្តិគ្រប់គ្រាន់ ស្របតាមកិច្ចព្រមព្រៀងនៃការទទួលស្គាល់គ្នាទៅវិញទៅមកលើសេវាកម្មវិស្វកម្មរបស់អាស៊ាន ក្រោមការត្រួតពិនិត្យ និងវាយតម្លៃរបស់គណៈកម្មាធិការចុះបញ្ជីវិស្វករអាស៊ាន
- វិជ្ជាជីវៈវិស្វកម្ម សំដៅដល់ការងារពាក់ព័ន្ធនឹងការសិក្សាគម្រោង ការអនុវត្ត និងលិខិតបទដ្ឋានបច្ចេកទេសទាំងឡាយ ដែលទាក់ទងនឹងការងារវិស្វកម្ម ។

ជំពូកទី២

ការរៀបចំនិងការប្រព្រឹត្តទៅនៃគណៈវិស្វកម្មកម្ពុជា

ផ្នែកទី១

ប្រធានកិត្តិយសនៃគណៈវិស្វកម្មកម្ពុជា



មាត្រា ៥ ..

នាយករដ្ឋមន្ត្រីនៃព្រះរាជាណាចក្រកម្ពុជា ជាប្រធានកិត្តិយស នៃ គ.វិ.ក. ។

មាត្រា ៦ ..

ប្រធានកិត្តិយស នៃ គ.វិ.ក. ជាអធិបតីក្នុងមហាសន្និបាត គ.វិ.ក. និងផ្តល់អនុសាសន៍ដល់ គ.វិ.ក. ។

ផ្នែកទី២

មហាសន្និបាត

មាត្រា ៧ ..

- មហាសន្និបាតប្រចាំឆ្នាំ គ.វិ.ក. ត្រូវប្រព្រឹត្តទៅតាមការកោះអញ្ជើញរបស់ប្រធាន ក្រុមប្រឹក្សា គ.វិ.ក.

- មហាសន្និបាត គ.វិ.ក. ប្រព្រឹត្តទៅ ០៥ (ប្រាំ) ឆ្នាំម្តង ដើម្បីរៀបចំការបោះឆ្នោតជ្រើសរើសអគ្គលេខាធិការ និងអគ្គលេខាធិការរង

- មហាសន្និបាតវិសាមញ្ញអាចប្រព្រឹត្តទៅបាន តាមការសម្រេចរបស់ប្រធានក្រុមប្រឹក្សា គ.វិ.ក. ឬតាមការស្នើសុំពីវិស្វកម្មចុះបញ្ជីយ៉ាងតិចចំនួន៣០ (សាមសិប) ភាគរយ ក្នុងរយៈពេល ១៥ (ដប់ប្រាំ) ថ្ងៃ មុនថ្ងៃប្រជុំ ដោយមានភ្ជាប់របៀបវារៈមកជាមួយផង ។

មាត្រា ៨ ..

ការរៀបចំ និងការប្រព្រឹត្តទៅរបស់មហាសន្និបាត គ.វិ.ក. ដូចមានចែងក្នុងមាត្រា ៧ ត្រូវកំណត់ដោយបទបញ្ជាផ្ទៃក្នុង គ.វិ.ក. ។

ផ្នែកទី៣

ក្រុមប្រឹក្សាគណៈវិស្វកម្ម

មាត្រា ៩ ..

ក្រុមប្រឹក្សា គ.វិ.ក. មានសមាសភាពដូចតទៅ +

- | | |
|---|-------------------|
| - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី | ប្រធាន |
| - ឥស្សរជនជាន់ខ្ពស់នៃស្ថាប័នជាតិដែលមានបទពិសោធន៍ខាងវិស័យវិស្វកម្ម | អនុប្រធាន |
| - តំណាងក្រសួងស្ថាប័នដែលពាក់ព័ន្ធនឹងវិស័យវិស្វកម្ម | សមាជិក |
| - តំណាងក្រុមប្រឹក្សាអ្នកច្បាប់នៃរាជរដ្ឋាភិបាល | សមាជិក |
| - តំណាងក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ | សមាជិក |
| - តំណាងសភាពាណិជ្ជកម្មកម្ពុជា | សមាជិក |
| - អគ្គលេខាធិការ គ.វិ.ក. | សមាជិកអចិន្ត្រៃយ៍ |

សមាសភាពក្រុមប្រឹក្សា គ.វិ.ក. ត្រូវកំណត់ដោយព្រះរាជក្រឹត្យ ។

មាត្រា ១០ ..

ក្រុមប្រឹក្សា គ.វិ.ក. មានសិទ្ធិទាក់ទងនឹងអញ្ជើញតំណាងក្រសួង ស្ថាប័ននានាដែលពុំមានចែងក្នុងមាត្រា៩ ខាងលើ

ដើម្បីជួយក្នុងការអនុវត្តការងារ ដូចជា អង្គការអន្តរជាតិ និងតំណាងប្រទេសនានា តាមការចាំបាច់ដើម្បីចូលរួមប្រជុំផ្តល់យោបល់

ក្នុងការងារនេះ អង្គការមិនមែនរដ្ឋាភិបាល អង្គការអន្តរជាតិ និងតំណាងប្រទេសនានា តាមការចាំបាច់ដើម្បីចូលរួមប្រជុំផ្តល់យោបល់



មាត្រា ១១ ..

ក្រុមប្រឹក្សា គ.វិ.ក. មានភារកិច្ចដូចតទៅ ៖

- អនុម័តគោលនយោបាយយុទ្ធសាស្ត្រ ផែនការសកម្មភាព បទបញ្ជាផ្ទៃក្នុង និងក្រមសីលធម៌ គ.វិ.ក.
- តាមដាននិងត្រួតពិនិត្យដំណើរការការងារ គ.វិ.ក.
- ផ្តល់យោបល់ដល់អគ្គលេខាធិការដ្ឋានអំពីការងារចាំបាច់
- សម្របសម្រួលនិងដោះស្រាយរាល់វិវាទផ្សេងៗរបស់ គ.វិ.ក.
- ផ្តល់យោបល់ក្នុងការចុះបញ្ជីស្វករអាជីព ការលើកទឹកចិត្ត និងការដាក់វិន័យ ។

មាត្រា ១២ ..

ក្រុមប្រឹក្សា គ.វិ.ក. ត្រូវប្រជុំយ៉ាងតិចរៀងរាល់ ០១ (មួយ) ឆ្នាំម្តង ។ ក្នុងករណីចាំបាច់ ប្រធានអាចកោះប្រជុំជា វិសាមញ្ញបាន ។

ផ្នែកទី៤

អគ្គលេខាធិការដ្ឋាន

មាត្រា ១៣ ..

គ.វិ.ក. មានអគ្គលេខាធិការដ្ឋានមួយ ដែលមានតួនាទីជាអង្គភាពប្រតិបត្តិ និងមានភារកិច្ចដូចតទៅ ៖

- រៀបចំ និងអនុវត្តគោលនយោបាយយុទ្ធសាស្ត្រ ផែនការសកម្មភាព បទបញ្ជាផ្ទៃក្នុង និងក្រមសីលធម៌ស្វករ ដែលអនុម័តដោយក្រុមប្រឹក្សា គ.វិ.ក.
- រៀបចំគម្រោងថវិកាប្រចាំឆ្នាំ សម្រាប់ដំណើរការ គ.វិ.ក.
- ធានានិរន្តរភាពការងារនៃអគ្គលេខាធិការដ្ឋាន គ.វិ.ក.
- ផ្សព្វផ្សាយអនុសញ្ញា កិច្ចព្រមព្រៀងអន្តរជាតិ ច្បាប់ និងលិខិតបទដ្ឋានគតិយុត្តទាំងឡាយដែលទាក់ទងនឹង វិស័យវិស្វកម្មគ្រប់ជំនាញ និងចូលរួមរៀបចំច្បាប់ និងបទដ្ឋានគតិយុត្តទាំងឡាយ តាមការអញ្ជើញរបស់ក្រសួងស្ថាប័នពាក់ព័ន្ធ
- ជួយសម្រួលក្នុងការការពារកម្មសិទ្ធិបញ្ញារបស់វិស្វករអាជីព
- ពង្រឹងសមត្ថភាពចូលរួមក្នុងការប្រកួតប្រជែងដោយយុត្តិធម៌ និងស្មើភាពគ្នារវាងវិស្វករអាជីពកម្ពុជា និង

វិស្វករបរទេស

- ធ្វើសហប្រតិបត្តិការជាមួយក្រសួងអប់រំយុវជន និងកីឡា គណៈកម្មាធិការទទួលស្គាល់គុណភាពអប់រំនៃ កម្ពុជា គ្រឹះស្ថានឧត្តមសិក្សា និងក្រសួងស្ថាប័នពាក់ព័ន្ធ ដើម្បីកំណត់កម្មវិធីសិក្សា វគ្គបំប៉នជំនាញ និងការអប់រំក្រោយឧត្តមសិក្សា
- លើកស្ទួយការបណ្តុះបណ្តាលបន្តដល់វិស្វករកម្ពុជា ដើម្បីលើកកម្ពស់សមត្ថភាពវិជ្ជាជីវៈវិស្វកម្មឱ្យមានការទទួល ស្គាល់ក្នុងក្របខណ្ឌអាស៊ាន និងអន្តរជាតិ តាមគោលការណ៍នៃកិច្ចព្រមព្រៀងទទួលស្គាល់គ្នាទៅវិញទៅមកក្នុងអាស៊ាន
- ពិនិត្យតាមដានការប្រកបវិជ្ជាជីវៈវិស្វកម្មរបស់វិស្វករអាជីពកម្ពុជា និងវិស្វករបរទេស

ចុះបញ្ជីកំណត់គុណវុឌ្ឍិអាជីពវិជ្ជាជីវៈវិស្វកម្មរបស់រូបវន្តបុគ្គលឱ្យទៅជាវិស្វករអាជីព និងធានានិរន្តរភាព



ការចុះបញ្ជីវិស្វករអាជីព នៅព្រះរាជាណាចក្រកម្ពុជា

- ជ្រើសរើស និងវាយតម្លៃលើបេក្ខភាពវិស្វករអាជីពកម្ពុជា ដើម្បីឱ្យទៅជាវិស្វករអាស៊ាន
- រៀបចំតុល្យវិធីនាព្រឹត្តិការណ៍ និងក្រមសីលធម៌របស់វិស្វករអាជីពដោយសហការជាមួយគ្រូសូនស្ថាប័នពាក់ព័ន្ធ
- ធ្វើកោសលវិធីការអនុវត្តការងាររបស់វិស្វករអាជីព ក្នុងករណីមានទំនាស់ក្នុងការបំពេញវិជ្ជាជីវៈ
- ធ្វើរបាយការណ៍ស្តីពីសកម្មភាពការងារ គ.វិ.ក. ក្នុងកិច្ចប្រជុំប្រចាំឆ្នាំ និងក្រុមប្រឹក្សា គ.វិ.ក.
- បំពេញភារកិច្ចផ្សេងៗទៀតតាមការប្រគល់ជូន ដោយក្រុមប្រឹក្សា គ.វិ.ក. ។

មាត្រា ១៤ ..

អគ្គលេខាធិការដ្ឋានដឹកនាំដោយអគ្គលេខាធិការមួយរូប អមដោយអគ្គលេខាធិការរងមួយចំនួនជាជំនួយការ តាមការចាំបាច់ ។ អគ្គលេខាធិការមានឋានៈទាបបំផុតស្មើរដ្ឋលេខាធិការ និងអគ្គលេខាធិការរងមានឋានៈទាបបំផុតស្មើ អនុរដ្ឋលេខាធិការ ។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាន គ.វិ.ក. ត្រូវកំណត់ដោយអនុក្រឹត្យ ។

មាត្រា ១៥ ..

អគ្គលេខាធិការនិងអគ្គលេខាធិការរង គ.វិ.ក. ត្រូវបានជ្រើសរើសតាមរយៈការបោះឆ្នោត ដោយមហាសន្និបាត គ.វិ.ក. សម្រាប់អាណត្តិ ០៥ (ប្រាំ) ឆ្នាំ ។

វិស្វករដែលមានសញ្ជាតិខ្មែរអាចឈរឈ្មោះឱ្យគ.វិ.ក. បោះឆ្នោតជាអគ្គលេខាធិការ ឬអគ្គលេខាធិការរងបានត្រូវ មានឈ្មោះក្នុងបញ្ជីវិស្វករអាជីពយ៉ាងតិច ០៥ (ប្រាំ) ឆ្នាំ ហើយមិនដែលត្រូវបានផ្ដន្ទាទោសពីបទមជ្ឈិម ឬ បទឧក្រិដ្ឋណា មួយឡើយ ។

មាត្រា ១៦ ..

ករណីដែលអគ្គលេខាធិការ ឬអគ្គលេខាធិការរងណាម្នាក់ទទួលមរណភាព ឬលាឈប់ពីមុខងារក្នុងអាណត្តិរបស់ ខ្លួន គ.វិ.ក. ត្រូវជ្រើសរើសអ្នកជំនួសដើម្បីបញ្ចប់អាណត្តិ ស្របតាមបទបញ្ជាផ្ទៃក្នុង ។

មាត្រា ១៧ ..

គ.វិ.ក. មាននិមិត្តសញ្ញា និងត្រាដោយឡែករបស់ខ្លួន ។

ផ្នែកទី៥

ក្រុមប្រឹក្សាគណៈវិស្វកររាជធានី ខេត្ត

មាត្រា ១៨ ..

គ.វិ.ក. អាចបង្កើតក្រុមប្រឹក្សាគណៈវិស្វកររាជធានី ខេត្តបាន ក្នុងករណីដែលមានសមាជិកជាវិស្វករចុះបញ្ជី យ៉ាងតិច ០៥ (ប្រាំ) រូប រួមឡើងទៅ ដែលក្នុងនោះត្រូវមានវិស្វករអាជីពយ៉ាងតិច ០៥ (ប្រាំ) រូប ។



ការរៀបចំនិងការប្រព្រឹត្តទៅនៃក្រុមប្រឹក្សាគណៈវិស្វកម្មរាជធានី ខេត្ត ត្រូវកំណត់ដោយសេចក្តីសម្រេចរបស់
ក្រុមប្រឹក្សា គ.វិ.ក. ។

ជំពូកទី៣

ការប្រកបវិជ្ជាជីវៈវិស្វកម្ម

មាត្រា ១៩ ..

វិស្វករ ដែលអាចក្លាយទៅជាវិស្វករអាជីពបាន ត្រូវបំពេញលក្ខខណ្ឌដូចខាងក្រោម ៖

- បានចុះបញ្ជី គ.វិ.ក.
- គ្មានការហាមឃាត់ការប្រកបវិជ្ជាជីវៈនេះដោយតុលាការ និង
- បំពេញលក្ខខណ្ឌផ្សេងទៀត ដែលកំណត់ដោយសេចក្តីសម្រេចរបស់ក្រុមប្រឹក្សា គ.វិ.ក. ។

មាត្រា ២០ ..

វិស្វករអាជីពអាចប្រកបវិជ្ជាជីវៈវិស្វកម្មដោយខ្លួនឯងបាន ដោយត្រូវគោរពតាមច្បាប់ និងបទប្បញ្ញត្តិជាធរមាន នៃ
ព្រះរាជាណាចក្រកម្ពុជា ។

វិស្វករអាចប្រកបវិជ្ជាជីវៈវិស្វកម្មបានដោយមានការទទួលខុសត្រូវរបស់វិស្វករអាជីព ។

មាត្រា ២១ ..

វិស្វករដែលបានបំពេញត្រប់លក្ខខណ្ឌ ដូចមានចែងក្នុងមាត្រា ១៩ ខាងលើត្រូវទទួលបានវិញ្ញាបនបត្រវិស្វករអាជីព
ដែលចេញ ដោយ គ.វិ.ក. ។

មាត្រា ២២ ..

ជនបរទេសដែលមានបំណងប្រកបវិជ្ជាជីវៈវិស្វកម្មនៅព្រះរាជាណាចក្រកម្ពុជា ត្រូវចុះបញ្ជីនៅ គ.វិ.ក. និងត្រូវ
គោរពតាមច្បាប់ និងបទប្បញ្ញត្តិជាធរមាននៃព្រះរាជាណាចក្រកម្ពុជា ។


មាត្រា ២៣ ..

ការប្រកបវិជ្ជាជីវៈវិស្វកម្ម ត្រូវគោរពតាមក្រមសីលធម៌វិស្វករ ដែលអនុម័តដោយក្រុមប្រឹក្សា គ.វិ.ក. ។

មាត្រា ២៤ ..

វិស្វករខ្មែរនិងវិស្វករបរទេស ដែលបានចុះបញ្ជី គ.វិ.ក. នៅព្រះរាជាណាចក្រកម្ពុជា ត្រូវបង់ភាគទានប្រចាំឆ្នាំជូន

ក្រុមប្រឹក្សា គ.វិ.ក. ត្រូវកំណត់ដោយសេចក្តីសម្រេចរបស់ក្រុមប្រឹក្សា គ.វិ.ក. ។



មាត្រា ២៥

វិស្វកម្មចុះបញ្ជី និងវិស្វករអាជីព អាចសុំព្យួរការប្រកបវិជ្ជាជីវៈរបស់ខ្លួនបាន តាមការកំណត់របស់ គ.វិ.ក. ។

ជំពូកទី៤

គោរម្យងារកិត្តិយស

មាត្រា ២៦ ..

គ.វិ.ក. អាចផ្តល់គោរម្យងារជាវិស្វករកិត្តិយសជូនដល់វិស្វករអាជីព ក្រោយពីបានប្រកបវិជ្ជាជីវៈវិស្វកម្ម រយៈពេល ១៥ (ដប់ប្រាំ) ឆ្នាំឡើងទៅ ។

គ.វិ.ក. អាចផ្តល់គោរម្យងារជាសមាជិកកិត្តិយសជូនដល់ឥស្សរជន ឬបុគ្គលទាំងឡាយណា ដែលបានឧបត្ថម្ភគាំទ្រផ្នែកថវិកា ឬ បច្ចេកទេសដល់ គ.វិ.ក. តាមការកំណត់របស់ក្រុមប្រឹក្សា គ.វិ.ក. ។

មាត្រា ២៧ ..

គោរម្យងារជាវិស្វករកិត្តិយសអាចត្រូវដកវិញបាន ប្រសិនបើវិស្វកររូបនោះបានប្រព្រឹត្តផ្ទុយនឹងវិធានបច្ចេកទេស ឬក្រមសីលធម៌វិស្វករ ទោះបីការប្រព្រឹត្តនោះ នៅក្រៅពីការប្រកបវិជ្ជាជីវៈរបស់ខ្លួនក៏ដោយ ។

ជំពូកទី៥

ក្រុមប្រឹក្សាវិន័យ

មាត្រា ២៨ ..

ក្រុមប្រឹក្សាវិន័យមានសមាសភាពចំនួន ០៥ (ប្រាំ) រូប ដែលត្រូវតែងតាំងឡើងដោយប្រធានក្រុមប្រឹក្សា គ.វិ.ក. ក្នុងចំណោមសមាជិកក្រុមប្រឹក្សា គ.វិ.ក. និងសមាជិកនៃអគ្គលេខាធិការដ្ឋាន គ.វិ.ក. ។

លក្ខខណ្ឌ បែបបទ និងនីតិវិធីនៃការសម្រេចដាក់វិន័យ ត្រូវកំណត់នៅក្នុងបទបញ្ជាផ្ទៃក្នុង គ.វិ.ក. ។

មាត្រា ២៩ ..

ក្រុមប្រឹក្សាវិន័យមានតួនាទីដូចតទៅ ៖

- ទទួលបណ្តឹងតវ៉ាផ្សេងៗពាក់ព័ន្ធនឹងវិស្វករដែលបានចុះបញ្ជីនៅ គ.វិ.ក.
- ដោះស្រាយវិវាទទាក់ទងនឹងវិជ្ជាជីវៈវិស្វករដែលបានចុះបញ្ជីនៅ គ.វិ.ក.
- ដាក់ទណ្ឌកម្មខាងវិន័យដល់វិស្វករណាដែលប្រព្រឹត្តផ្ទុយនឹងវិធានបច្ចេកទេស ឬក្រមសីលធម៌វិស្វករ ។

មាត្រា ៣០ ..

វិស្វករដែលមិនសុខចិត្តនឹងសេចក្តីសម្រេចដាក់ទណ្ឌកម្មរបស់ក្រុមប្រឹក្សាវិន័យ មានសិទ្ធិប្តឹងតវ៉ា ទៅប្រធាន ក្រុមប្រឹក្សា



គ.វិ.ក. ត្រូវចាត់តាំងសមាជិកចំនួន ០៧ (ប្រាំពីរ) រូបផ្សេងទៀត ក្រៅពីសមាសភាពក្រុមប្រឹក្សាវិន័យ ដើម្បីពិនិត្យ និងសម្រេចលើបណ្តឹងតវ៉ានោះ ។ សេចក្តីសម្រេចចុងក្រោយនេះ ជាសេចក្តីសម្រេចបិទផ្លូវតវ៉ា ។

បែបបទ និងនីតិវិធីនៃការតវ៉ា និងរយៈពេលនៃការធ្វើសេចក្តីសម្រេចរបស់ក្រុមប្រឹក្សាវិន័យ ត្រូវកំណត់ដោយបទបញ្ជាផ្ទៃក្នុង គ.វិ.ក. ។

ជំពូកទី៦ **ទណ្ឌកម្មខាងវិន័យ**

មាត្រា ៣១ ..

ទណ្ឌកម្មខាងវិន័យរួមមាន ÷

- ការព្រមាន
- ការស្តីបន្ទោស
- ការព្យួរសិទ្ធិមួយរយៈពេលដែលពុំអាចលើសពី ០២ (ពីរ) ឆ្នាំ
- ការលុបឈ្មោះចេញពីបញ្ជី គ.វិ.ក. ឬហួតគោរម្យងារកិត្តិយស ។

ការទទួលទណ្ឌកម្មខាងវិន័យ មិននាំឱ្យបុគ្គលនោះរួចផុតពីការទទួលខុសត្រូវផ្នែករដ្ឋប្បវេណី និងព្រហ្មទណ្ឌឡើយ ។

ជំពូកទី៧ **ប្រភពធនធាន**

មាត្រា ៣២ ..

ប្រភពធនធានរបស់ គ.វិ.ក. សម្រាប់បំពេញការងាររបស់ខ្លួនបានមកពី ÷

- ថវិកាជាតិ ជាកញ្ចប់ថវិកាដោយឡែក នៅក្នុងក្របខណ្ឌថវិកាប្រចាំឆ្នាំរបស់ទីស្តីការគណៈរដ្ឋមន្ត្រី
- ភាគទានដែលបានពីសមាជិក គ.វិ.ក.
- អំណោយ និងវិភាគទានពីដៃគូអភិវឌ្ឍ សហគមន៍អន្តរជាតិ អង្គការមិនមែនរដ្ឋាភិបាល និង

សប្បុរសជននានា

- ជំនួយឥតសំណងផ្សេងៗ ។

គ.វិ.ក. មានសិទ្ធិទទួល និងគ្រប់គ្រងមូលនិធិ ជំនួយផ្នែកបច្ចេកទេស និងសម្ភារៈផ្សេងៗទៀតពីប្រភពក្នុង និងក្រៅប្រទេសសម្រាប់បម្រើការក្នុងការបំពេញមុខងារ និងភារកិច្ចរបស់ខ្លួន ។

ជំពូកទី៨ **អន្តរាគ្នា**

មាត្រា ៣៣ ..

ក្នុងអាណត្តិដំបូង អគ្គលេខាធិការ និងអគ្គលេខាធិការរងនៃ គ.វិ.ក. ត្រូវតែងតាំងដោយរាជរដ្ឋាភិបាល តាមសំណើរបស់ក្រុមប្រឹក្សា គ.វិ.ក. ។



មាត្រា ៣៤ ..

វិស្វកម្មទាំងឡាយដែលបាន និងកំពុង ឬមានបំណងប្រកបវិជ្ជាជីវៈវិស្វកម្ម ត្រូវមកសុំបំពេញបែបបទ និងចុះឈ្មោះ ក្នុងបញ្ជី គ.វិ.ក. ស្របតាមលក្ខខណ្ឌដែលបានកំណត់ក្នុងព្រះរាជក្រឹត្យនេះ ។

ជំពូកទី៩

វេចខ្ចីបញ្ញត្តិ

មាត្រា ៣៥ ..

បទបញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវចាត់ទុកជានិរាករណ៍ ។

មាត្រា ៣៦ ..

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ត្រូវអនុវត្ត ព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ ។

ធ្វើនៅព្រះបរមរាជវាំង រាជធានីភ្នំពេញ, ថ្ងៃទី ០៧ ខែ មេសា ឆ្នាំ ២០០៩

ព្រះហស្តលេខ និងព្រះរាជលញ្ឆករ

នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខ

៣០៧.០៩០៤.៤១៦

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ : ៣៧៤ ច.ល

ដើម្បីបង្គាប់ប្រកាស



រាជធានីភ្នំពេញ, ថ្ងៃទី ១០ ខែ មេសា ឆ្នាំ ២០០៩

អគ្គលេខាធិការក្រសួងយុត្តិធម៌

ជន ជិនកេន